

Türkiyə Cümhuriyyəti – 100 illik tarixi yolda



**Prezident İlham Əliyev: "Dünya miqyasında
Türkiyə və Azərbaycan qədər bir-birinə yaxın
ikinci ölkə tapmaq mümkün deyil"**

Dost, qardaş ölkə olan Türkiyə Cümhuriyyəti müstəqilliyinin 100-cü ildönümünü qeyd edir. Siyasi, iqtisadi, hərbi cəhətdən qüdrətli Türkiyə 1923-cü il oktyabrin 29-da idarəetmə formasına görə respublika elan olunaraq 100 ildir ki, müstəqil yaşıyır. Siyasetini dünayavılık, demokratiya kimi prinsiplər əsasında quran Türkiyə Prezident Rəcəb Tayyib Ərdoğanın rəhbərliyi ilə daha möhtəşəm uğurlara imza atıb. Qeyd edək ki, Türkiyə Respublikasının qurucusu Mustafa Kamal Atatürk Qurtuluş savaşında Qərb ölkələri üzərində qələbədən sonra 1923-cü il oktyabrin 29-da Türkiyədə respublika qurulduğunu elan edib.

Tarixi dövrə nezər salsaq görərik ki, Türkiye dünyanın siyasi və hərbi baxımdan çox mürəkkəb dövründə respublika olmaq qərarına gelir. Bele ki, Birinci dünya müharibəsindən meğlub ayrılan Osmanlı imperiyası İngiltərə, Yunanistan, Fransa və İtaliya kimi xarici dövlətlərin işgalı ilə üzləşib. Bele bir dövrde Mustafa Kamal Atatürkü rəhbərliyi ilə türk vətənsevərlər 1919-cu il mayın 19-da Samsundan ölkənin azadlığı uğrunda mübarizəyə başlayıblar. Ağır və əzmkar mübarizə qısa müddət sonra müsbət nəticəsini verməye başladı, vətən torpaqları düşmən tapdağından xilas edildi. Tarixi zəfərlərlə zəngin olan Türkiyənin zəfərləri sırasında ən önemli yerlərdən birini tutan 30 avqust 1922-ci ildə sonu qələbə ilə bitən Dumluqınar savaşı olub.

SABAH RESPUBLİKANI ELAN EDƏCƏYİK

Mustafa Kamal Paşa həmin dövrde deyirdi: "Türkiyənin bugünkü mübarizəsi yalnız özünün azadlığı naminə olsayıdı, belə daha qısa və daha az qanlı olar və tez de qurtardı. Türkiye qəti və ciddi səyələr sərf edir. Çünkü apardığı mübarizə məzəlum millətlərin, bütün Şərqi mübarizəsidir". Mustafa Kamal Paşa tarixi əmrini vermişdi: "Ordular! İlk hədəfiniz Ağ dənizdir. İrəli!" Bu əmri alan qəhrəman türk ordusu böyük bir qələbə həyəcanı ilə irəli atıldı. Türk süvariləri, xüsusilə çevik hərəkətləri ilə uğurlar qazandılar.

Aparılan mübarizə və mücadilə uğurlu bir sabahla nəticələndi. Tarixi mənbələrde qeyd olunur ki, 1923-cü il oktyabrin 23-de Ankara paytaxt elan edildi. Oktyabrin 28-de axşam Mustafa Kamal Paşa yaxın dostlarının

Çankayaya dəvət etdi və "sabah respublikanı elan edəcəyik", dedi. Oktyabrin 29-da Mustafa Kamal Atatürk əvvəlcədən hazırladığı və ölkənin respublika elan olunmasını nəzərdə tutan layihəni TBMM-ə təqdim etdi. Həmin layihədə "Türkiyə dövlətinin forması cümhuriyyətdir. Türkiye dövləti Böyük Millət Məclisi tərəfindən idarə olunur" sözləri yer alındı. Parlament həmin qanun layihəsini qəbul etdi və Türkiyə respublika elan olundu. Həmin tarixdən etibarən Osmanlı imperiyası rəsmi şəkildə Türkiyə Cümhuriyyəti ilə əvəzləndi.

AZƏRBAYCAN-TÜRKİYƏ DOSTLUQ VƏ QARDAŞLIĞI REGİONDA ƏMİN-AMAN- LİĞİN VƏ SABİTLİYİN TƏMİNATIDIR

Dövlətçilik ənənələri olmadan müstəqilliye nail olmaq və onu qoruyub saxlamaq elbette ki, mümkün deyil. Ötən 100 ildə Türkiyə Cümhuriyyəti müstəqilliyini və dövlətçiliyini möhkəmləndirək dönyanın inkişaf etmiş ölkələrindən birinə çevirdi. Milli liderlərimiz Mustafa Kamal Atatürk və Heydər Əliyev tərəfindən bir millət, iki dövlət səviyyəsinə yüksəldilmiş Azərbaycan-Türkiyə dostluq və qardaşlığı bu gün regionda əmin-amanlığın və sabitliğin təminatıdır. Vətən müharibəsində Türkiyə dövlətinin Azərbaycana göstərdiyi siyasi dəstək bunun bariz ifadəsidir. Bu məqamda Türkiyə Cümhuriyyətinin qurucusu Mustafa Kamal Atatürkü "Azərbaycanın kədəri bizim kədərimiz, sevinci bizim sevincimizdir" ifadəsini xatırlamaq yerinə düşər.

Beynəlxalq Qars müqaviləsinə əsaslanan siyasi müttəfiqliyimiz 100 ildən sonra Şuşa Bəyannamesi ilə bir daha təsdiq olunmuş, həm ikitərəfli münasibətlərimiz, həm də regional əməkdaşlığımız yeni mərhəleyə yüksəlmışdır. Azərbaycan Respublikasının Prezidenti İlham Əliyevin bildirdiyi kimi, "Dünya miqyasında Türkiyə və Azərbaycan qədər bir-birinə yaxın ikinci ölkə tapmaq mümkün deyil. Hər zaman bir-birimizin yanındayıq. Bundan sonra da belə olacaq".

Ölkə prezidentlərinin 2021-ci il iyunun 15-də türk dünyasının mədəniyyət paytaxtı olan Şuşada dostluq və qardaşlığımızı gücləndirəcək, əlaqələrin daha da inkişafına səbəb olacaq Şuşa Bəyannamesini imzaladılar. Bu Bəyannamə müttəfiqlik münasibətlərinin gündən-güne genişlənməsində əhəmiyyətli bir sənəddir. Bu gün Türkiyə-Azərbaycan əlaqələri yalnız iki ölkəyə deyil, bölgədə sülh və sabitliyə xidmət etməkdədir.

Ümummilli Lider Heydər Əliyevin bütün türk dünyasında məşhur olan kəlamı – "Bir millət, iki dövlət" anlayışının gerçək həyatda təcəssümünə şahidi olduğumuz tarixi məqamda Türkiyənin dünyada artan nüfuzu və rolu hər bir azərbaycanlı qürur hissi yaşıdır.

Bu gün Azərbaycan-Türkiyə münasibətləri Prezident İlham Əliyevin də dəfələrlə vurğuladığı kimi, dünyada bənzəri olmayan qarşılıqlı etibara və etimada əsaslanır. Bizim xalqlarımızı birləşdirən yalnız etnik, dini və mədəni köklər deyil, eyni zamanda, mürəkkəb və ziddiyətli proseslərin cərəyan etdiyi XXI əsrde bir-birimizin yanımızda olmağımızdır.

AZƏRBAYCANIN GƏLƏCƏYİ GƏLƏCƏ- YİMİZ, SEVİNCİ SEVİNCİMİZ, TALEYİ TALEYİMİZ, KƏDƏRİ KƏDƏRİMİZDİR

Azərbaycan-Türkiyə münasibətləri bu gün daha yüksək bir mərhələdədir. Türkiye 44 günlük Vətən müharibəsində olduğu kimi, azad edilmiş ərazilərdə aparılan bərpa və quruculuq işlərində, infrastrukturun qurulmasında da qardaş Azərbaycanın yanında. Türkiye Prezidenti Rəcəb Tayyib Ərdoğanın dediyi kimi, Azərbaycanın gələcəyi gələcəyimiz, sevinci sevincimiz, taleyi taleyimiz, kədəri kədərimizdir. Qarabağın hava qapısı olan Füzuli Beynəlxalq Aeroportunun açılışı Azərbaycandan dünyaya bir mesaj oldu. Hava Limanının Azərbaycan və Türkiye Prezidentlərinin birgə iştirakı ilə açılışı qardaş ölkə ilə birliyimizi, dostluğumuzu, gücümüzü bir daha göstərdi. Bu gün işğaldən azad olunan torpaqlarımızda Azərbaycan və Türkiye bayraqlarının dalgalanması da qırılmaz dostluğu muzdan qaynaqlanır. Azərbaycan və

Türkiyə prezentlərinin Zəngəzur dəhlizinin - Horadiz-Cəbrayıl-Zəngilan-Ağbənd avtomobil yolunun təməlini birgə qoymaları tarixi bir hadisə olaraq əbədiyəşdi. Zəngəzur dəhlizi türk dünyasının birləşmesi, regionun təhlükəsizliyi və sosial-iqtisadi inkişafı baxımından böyük əhəmiyyət kəsb edir. Zəngəzur dəhlizi yalnız Azərbaycanın və Türkiyənin deyil, bütün region xalqlarının həyatında dəyişikliklər mərhələsinin başlanmasına səbəb olacaq. "Bizim tariximiz parlaqdır və tariximiz ən önemli anlarında biz bir yerdə idik" – deyən dövlət başçısı bildirib ki, Bakının erməni işğalından azad edilməsinə həsr olunmuş hərbi paradda Türkiye və Azərbaycan əsgərləri ciyin-ciyinə Azadlıq meydanına çıxmışdır: "Bunun tek-rarını biz 2020-ci ildə Zəfər parادında gördük. Tarixi Zəferimizdən sonra yene də ezziz qardaşla birlikdə Azadlıq meydanında biz Türkiye və Azərbaycan ordularının hərbi paradını qəbul etdik. Bu, birliyimizin tətənəsi idi. Bu, bütün dünyaya verilən aydın mesaj idi ki, biz bir yerdəyik, bir yerdə olacaq, gücümüz də gündən-günə artaq".

Zəngilanın işğaldən azad edilməsindən iki il sonra qardaş Türkiye Cümhuriyyətinin Prezidenti Rəcəb Tayyib Ərdoğanın Zəngilan və Cəbrayıl səfər etməsi və Zəngilan Beynəlxalq Hava Limanının açılışında iştirakı tarixi hadisəyə çevrildi. Həzərətən bir-birinin yanında olan Azərbaycan və Türkiyənin birliyinin, həmreyyiliyinin dünya üçün nümunə olduğu bir daha təsdiqləndi. Əlbəttə ki, bu və ya digər yaddaşalan hadisələrlə zəngin olan tarixi qardaşlıq nümunələri bir daha göstərdi ki, bizim birliyimiz Azərbaycan – Türkiye birliyi əbədi və sarsılmazdır.

Nəzakət ƏLƏDDİNQIZI